

30 दिसंबर 2020

प्रेस विज्ञप्ति

### **‘टीच फॉर इंडिया फेलोशिप’ 2021 के लिए जामिया के छात्र का चयन**

जामिया मिल्लिया इस्लामिया की फैकल्टी ऑफ एजुकेशन के शिक्षक प्रशिक्षण एवं अनौपचारिक शिक्षा विभाग के बी.एड के दूसरे वर्ष के छात्र, विक्की को ‘टीच फॉर इंडिया फेलोशिप’ 2021 के लिए चुना गया है, जिसे भारत में शिक्षा के क्षेत्र में सबसे प्रतिष्ठित फेलोशिप में से एक माना जाता है।

टीच फॉर इंडिया (टीएफआई) एक गैर-लाभकारी संगठन है और टीच फॉर ऑल नेटवर्क का एक हिस्सा है। इस फेलोशिप के तहत, कम आय वाले स्कूलों में पूर्णकालिक शिक्षकों के रूप में काम करने के लिए कॉलेज के स्नातकों और कामकाजी पेशेवरों की भर्ती की जाती है। टीच फॉर इंडिया की कोशिश है कि देश में शैक्षिक असमानता की समस्या को दूर किया जाए और सभी बच्चों को उत्कृष्ट शिक्षा मुहैया कराई जाए।

पढ़ाने का जुनून विक्की को यहां खींच लाया है। अपने बीएड कोर्स को पूरा करने के बाद वह जुलाई 2021 से जून 2023 तक दिल्ली में टीच फॉर इंडिया के साथ काम करेंगे। इस कामयाबी के लिए वह विश्वविद्यालय और अपने शिक्षकों को श्रेय देते हैं।

**अहमद अज़ीम**

जनसंपर्क अधिकारी एवं मीडिया समन्वयक